

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

11 اپریل 2019

پروفیسر نجمہ اختر جامعہ ملیہ اسلامیہ کی وائس چانسلر منتخب

وزارت برائے انسانی وسائل کی جانب سے پیش کئے گئے ناموں میں سے ایک مشہور ماہر تعلیم نجمہ اختر کے نام کو صدر جمہوریہ ہند رام ناتھ کووند نے ہری جھنڈی دکھاتے ہوئے آج جامعہ ملیہ اسلامیہ کی وائس چانسلر کی حیثیت سے منتخب کیا، جامعہ کی تاریخ میں یہ پہلی خاتون ہیں جن کا وائس چانسلر کے طور پر انتخاب عمل میں آیا ہے۔
تعلیمی رہنمائی و قیادت کے میدان میں تقریباً چار دہائیوں سے اپنا لوہا منوا چکی پروفیسر اختر این آئی ای پی اے میں 130 ممالک کے سینئر افسران کے لئے بین الاقوامی ایجوکیشنل ایڈمنسٹریٹور کورسز کی ناظم اعلیٰ کی حیثیت سے 15 برسوں تک کامیاب رہنمائی کے لئے جانی جاتی رہی ہیں۔

الہ آباد میں ہندوستان کے پہلے ریاستی تعلیمی مینجمنٹ کے ادارے ایس آئی ای ایم ٹی کو قائم کرنے کا سہرا بھی آپ کو ہی جاتا ہے۔ ملک کے لئے ہونہار تعلیمی ایڈمنسٹریٹور تیار کرنا اس ادارے کا خاص مقصد ہے۔ اس ادارے نے ان کی کامیاب قیادت اور نگرانی میں ترقی کے مختلف منازل طے کئے۔ پروفیسر اختر علی گڑھ مسلم یونیورسٹی میں شعبہ امتحانات کی کنٹرولر اور وہاں کے تعلیمی امور کی ڈائریکٹر کی حیثیت سے بھی اپنی خدمات انجام دی ہیں۔ وہ اگنوں میں ملکی اور بین الاقوامی سطح کے ڈسٹنٹ ایجوکیٹرز کونسل کی بلڈنگ کورسز کی قیادت بھی کر چکی ہیں۔

پروفیسر نجمہ علی گڑھ مسلم یونیورسٹی کی گولڈ میڈلسٹ ہونے کے علاوہ کروچھیتر یونیورسٹی سیاجو کیشن میں پی ایچ ڈی ہیں، کامن ویلتھ فیولوفار یونیورسٹی ایڈمنسٹریٹیشن کورس اور یونیورسٹی آف واروک اینڈ ٹوٹنگھم اور بین الاقوامی انسٹی ٹیوٹ انسٹی ٹیوٹ آف ایجوکیشنل پلاننگ (آئی آئی ای پی) یونیسکو پیرس کی تربیت یافتہ ہیں۔ متعدد کتابیں تصنیف کرنے کے علاوہ انھوں نے کئی وقیع مقالات بھی تحریر کئے ہیں جو معیاری تحقیقی مجلات کی زینت بن چکے ہیں۔ ان سب کے علاوہ آپ نے ڈی اے این آئی ڈے اے، یو این ایف پی اے، یونیسف کی جانب سے بین الاقوامی کنسلٹنسی پروگراموں کی قیادت بھی کی ہے جس میں این آئی ای پی اے نپال بطور خاص قابل ذکر ہے۔

پروفیسر اختر تعلیمی انتظامیہ کے میدان میں بہترین کارکردگی کے لئے، تعلیمی سال کو پٹری پر لانے، یونیورسٹی ضابطوں کا پاس رکھنے، اداروں میں قوانین کو لاگو کرنے اور تمام امور میں شفافیت کے لئے طلباء، اساتذہ، سرپرستوں اور دیگر ملازمین کے درمیان کافی مقبول رہی ہیں۔ انھیں بین الاقوامی سطح کے کنسلٹنسی پروگراموں میں مختلف تہذیبی اور ثقافتی پس منظر کی ٹیموں کی قیادت کا طویل تجربہ ہے۔ انھوں نے مختلف بین الاقوامی قلیل اور طویل مدتی پروگراموں کو چلانے میں رہنما رول ادا کیا ہے۔

ان کی اعلیٰ قیادت میں جامعہ ملیہ اسلامیہ مزید ترقی کی منزلیں طے کرے گا اور ملکی و بین الاقوامی صلاحیتوں کو بروئے کار لانے کا بہترین مرکز بنے گا۔ پوری جامعہ برادری نے اس فیصلے کا پر جوش خیر مقدم کیا اور پروفیسر اختر کو بھرپور تعاون کا یقین دلایا۔ ساتھ ہی جامعہ برادری نے اس بات کی بھی امید ظاہر کی کہ جامعہ پروفیسر اختر کی اعلیٰ قیادت میں تعلیم و تعلم اور تحقیق کے میدان میں کارہائے نمایاں انجام دے گا۔

احمد عظیم

عوامی تعلقات افسر اور میڈیا کوآرڈینیٹیر

جامعہ ملیہ اسلامیہ، نئی دہلی

